



धर्मप्रांतीय उपासना आयोग, वसई
सामान्य काळातील एकत्रिसावा रविवार
सकाळची प्रार्थना

महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण: प्रभो, आमचे ओठ उघड .

प्रतिसाद: आणि आम्ही तुझ्या नामाचे स्तवन करू .

स्तोत्र ९५ (आमंत्रण स्तोत्र)

आमंत्रण स्तोत्र प्रतिगीत: चला, आपण प्रभूचे गीत गाऊ या आणि आपले संरक्षण करणाऱ्या खडकाप्रती आनंदोत्सव करू या .

याहो या, आपण परमेश्वराचा जयजयकार करू;
आपल्या तारणदुर्गाचा जयजयकार करू .

उपकारस्मरण करीत आपण त्याच्यापुढे जाऊ,
स्तोत्रे गात त्याचा जयजयकार करू . **आमंत्रण स्तोत्र प्रतिगीत**

कारण परमेश्वर थोर देव आहे;
सर्व देवांहून तो थोर राजा आहे .

त्याच्या हाती पृथ्वीची खोल स्थले आहेत;
पर्वतांची उंच शिखरेंही त्याचीच आहेत .

समुद्र त्याचाच आहे, त्यानेच तो उत्पन्न केला;
कोरडी भूमिही त्याच्याच हाताने घडविली गेली . **आमंत्रण स्तोत्र प्रतिगीत**

याहो या, परमेश्वर जो आपला उत्पन्नकर्ता त्याच्यापुढे आपण गुडघे टेकू;
त्याची उपासना करू त्याला नमन करू .

कारण तो आपला देव आहे, आणि
आपण त्याच्या कुरणातील प्रजा, त्याच्या हातचा कळप आहोत . **आमंत्रण स्तोत्र प्रतिगीत**

आज तुम्ही त्याची वाणी ऐकाल तर किती वरे होईल !
मरीवा येथल्याप्रमाणे, रानांत मस्सा येथील प्रकरणाच्या दिवशी केल्याप्रमाणे
तुम्ही आपले मन कठीण करू नका;
तेव्हा तूमच्या वडिलांनी जरी माझी कृति पाहिली होती
तरी त्यांनी माझी परीक्षा केली व मला पारग्विले . **आमंत्रण स्तोत्र प्रतिगीत**

चाळीस वर्षे त्या पिढीचा मला वीट आला;
मी म्हणालो, हे बहकलेल्या मनाचे लोक आहेत;
ह्यांनी माझे मार्ग जाणिले नाहीत;
म्हणून मी रागाने शपथ वाहून म्हणालो,
हे माझ्या विसाव्यात निश्चित येणार नाहीत . **आमंत्रण स्तोत्र प्रतिगीत**

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

आमंत्रण स्तोत्र प्रतिगीत १ : चला, आपण प्रभूचे गीत गाऊ या आणि आपले संरक्षण करणाऱ्या खडकाप्रती
आनंदोत्सव करू या .

गीत : सामान्य काळातील गीत

स्तोत्र ९३

प्रतिगीत १ : परमेश्वर उच्चस्थानी गौरवशाली आहे, आल्लेलुया .

परमेश्वर राज्य करितो,
त्याने ऐश्वर्याचा पेहराव घातला आहे;
परमेश्वराने सामर्थ्याचा पेहराव घालून कंवर कसली आहे;

म्हणून पृथ्वी स्थिर आहे,
डळमळली नाही .
तुझे राजासन पुरातन कालापासून स्थिर आहे;
तू अनादिकालापासून आहेस .

हे परमेश्वरा, नद्यांनी कल्लोळ केला आहे,
महानाद केला आहे;
नद्यांनी आपल्या लाटांनी गर्जना केली आहे .

विपुल जलांच्या, महासागराच्या प्रचंड लाटांच्या गर्जनेहून
उच्च स्थानी असलेला परमेश्वर प्रतापशाली आहे .

तुझे निर्बंध अभंग आहेत;
हे परमेश्वरा, तुझ्या घराला पावित्र्य सदैव शोभते .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: परमेश्वर उच्चस्थानी गौरवशाली आहे, आल्लेलुया .

काव्य - तीन युवकांचे गीतः ३५ - ६८

प्रतिगीत २: प्रभो, तुझे स्तवन असो, तुझे नाव सदासर्वदा उंचावले जावो, आल्लेलुया .

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाळ त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
मेधातील जलांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
साच्या सतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
आकाशातील ताच्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
जलधारांनो आणि दवविंदूनो, प्रभूचा धन्यवाद गा .
त्याची स्तवने गा आणि सर्वकाळ त्याची प्रशंसा करा .

क्षाच्या वायुंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
अग्नी आणि उष्णते, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
हिवाळयातील थंडी आणि उन्हाळयातील उष्णते, प्रभूचा धन्यवाद गा,
त्याची स्तवने गा आणि सर्वकाळ त्याची प्रशंसा करा .

हिम आणि दवविंदूंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
वर्फ आणि थंडी, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
ओसकणांनो आणि हिमांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

ब्राह्मींनो आणि दिवसांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
उजेड आणि अंधार, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
मेघांनो आणि विजांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी
आणि सर्वकाळ त्याची प्रशंसा करावी .

पर्वतांनो आणि टेकडयांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
पृथ्वीवर वाढणाऱ्या सर्व वनस्पतींनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
अहो झऱ्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

क्षागरांनो आणि नद्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .
देवमाशांनो आणि जलचरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

हवेत संचारणाच्या सर्व पक्षांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पशूंनो आणि गुरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

आहो मानवपुत्रांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

आहो इस्त्राएली लोकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

त्रीतिमानांच्या आत्म्यांनो आणि जीवांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हन्नानिया, अद्भारिया आणि मिग्वाएल प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना
कारण त्याची दया सनातन आहे .
प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्म्याची स्तुती करू या .

तुझाच सर्वोच्च गौरव आणि स्तुती सदासर्वकाळ होवो .
हे प्रभू, स्वर्गात तू धन्यवादित होवो .

तुझाच सर्वोच्च गौरव आणि स्तुती सदासर्वकाळ होवो .

प्रतिगीत २: प्रभो, तुझे स्तवन असो, तुझे नाव सदासर्वदा उंचावले जावो, आल्लेलुया .

स्तोत्र १४८

प्रतिगीत ३: स्वर्गात आणि पृथ्वीवर प्रभूच्या नामाचा गौरव होवो, आल्लेलुया .

परमेशाचे स्तवन करा .

आकाशातून परमेश्वराचे स्तवन करा;

उर्ध्वलोकी त्याचे स्तवन करा .

अहो त्याच्या दिव्यदूतांनो, त्याचे स्तवन करा;

अहो मूर्यचंद्रहो, त्याचे स्तवन करा;

सर्व प्रकाशमय ताच्यांनो, त्याचे स्तवन करा .

आकाशावरील आकाशांनो,

आकाशावरील जलांनो त्याचे स्तवन करा .

ती परमेश्वराच्या नावाचे स्तवन करोत,

कारण त्याने आज्ञा केली व ती निर्माण झाली .

त्याने ती सर्वकाळासाठी स्थापिली;

त्याने नियम लावून दिला

त्याचे उल्लंघन कोणी करणार नाही .

पृथ्वीवरून परमेश्वराचे स्तवन करा,

मोठेमोठे जलचर व सर्व जलाशय

अग्नी, गारा, हिम व धुके,

त्याची आज्ञा सिद्धीस नेणारे वादल,

पर्वत व सर्व टेकडया,

फलझाडे व सर्व गंधसरू,

वनपशू व सर्व ग्रामपशू,

सरपटणारे प्राणी व उडणारे पक्षी,

पृथ्वीवरील राजे व सर्व प्रजा,

अधिपती व पृथ्वीवरील सर्व न्यायधीश,

कुमार व कुमारी, वृद्ध व तरुण

ही सगळी परमेश्वराच्या नावाचे स्तवन करोत;

कारण केवळ त्याचेच नाव उच्च आहे;

त्याचे ऐश्वर्य पृथ्वीच्या व आकाशाच्या वर आहे .

आणि त्याने आपल्या लोकांचा पुन्हा उत्कर्ष केला आहे;
 तो आपल्या सर्व भक्तांना,
 त्याच्याजवळ असलेल्या लोकांना
 म्हणजे इस्त्राएलाच्या संततीला स्तुतीपात्र आहे .

पिता, पुत्र आणि पवित्र आत्मा ह्यांचा गौरव असो,
 जसा प्रारंभी तसा आता आणि सदासर्वदा असो . आमेन .

प्रतिगीत ३: स्वर्गात आणि पृथ्वीवर प्रभूच्या नामाचा गौरव होवो, आल्लेलुया .

शास्त्रवाचन

यहेज्केल ३७: १२ब - १४

प्रभू परमेश्वर म्हणतो, माझ्या लोकांनो, पाहा, मी तुमच्या कवरा उघडीन, तुम्हास आपल्या कवरांतून बाहेर काढून इस्त्राएल देशात आणीन . माझ्या लोकांनो, मी तुमच्या कवरा उघडून तुम्हास बाहेर काढीन तेव्हा तुम्हाला समजेल की मी परमेश्वर आहे . मी तुमच्या ठायी माझा आत्मा घालीन, तुम्ही सजीव व्हाल व मी तुम्हास तुमच्या देशात वसवीन; तेव्हा मी हे परमेश्वर बोललो व मी तसे केले हे तुम्हाला समजेल, असे परमेश्वर म्हणतो .

लघु प्रतिसाद

प्रतिसाद: तू ग्रिस्त जिवंत देवाचा पुत्र आहेस, आमच्यावर दया कर .

प्रतिसाद: तू ग्रिस्त जिवंत देवाचा पुत्र आहेस, आमच्यावर दया कर .

चरण: तू परमेश्वराच्या उजव्या हाताजवळ वसला आहेस, आमच्यावर दया कर .

प्रतिसाद: तू ग्रिस्त जिवंत देवाचा पुत्र आहेस, आमच्यावर दया कर .

त्रैक्य स्तुती: पिता, पुत्र आणि पवित्र आत्मा ह्यांचा गौरव असो .

प्रतिसाद: तू ग्रिस्त जिवंत देवाचा पुत्र आहेस, आमच्यावर दया कर .

जखच्याचे स्तोत्र

जखच्याच्या स्तोत्राचे प्रतिगीत: तुमचा देव परमेश्वर ह्याच्यावर संपूर्ण मनाने प्रीती कर आणि जशी स्वतःवर तशी तुझ्या शेजाच्यावर प्रीती कर, यापेक्षा दुसरी मोठी आज्ञा नाही .

इस्त्राएलचा देव प्रभू धन्यवादित असो,
 कारण त्याने आपल्या लोकांची भेट घेऊन
 त्यांची ‘खंडणी भरून सुटका’ केली आहे;

आणि आपल्यासाठी त्याने आपला दास 'दावीद'
ह्याच्या घराण्यात 'वलवान् उद्धारक प्रस्थापित केला आहे;
हे त्याने युगाच्या प्रारंभापासून
आपल्या पवित्र संदेष्यांच्या मुखाद्वारे सांगितले होते ;'

म्हणजे आपल्या 'शत्रूंच्या' व आपला 'द्वेष करणाऱ्या'
सर्वाच्या 'हातून' सुटका करावी;
अशासाठी की, 'आपल्या पूर्वजांवर' त्याने 'दया' करावी.
आणि त्यानें 'आपला' पवित्र 'करार' म्हणजे जी शपथ
आपला पूर्वज 'अद्राहाम ह्याच्याशी त्याने वाहिली', ती 'सरावी',
ती अशी की, तुम्ही आपल्या शत्रूंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
कारण 'प्रभूचे मार्ग मिळू करण्याकरिता तू त्याच्यापुढे' चालशील ;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव द्यावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

'ह्यासाठी की, त्याने अंधारात व मृत्युच्छायेत वसलेल्यांना प्रकाश द्यावा',
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जखच्याच्या स्तोत्राचे प्रतिगीतः तुमचा देव परमेश्वर ह्याच्यावर संपूर्ण मनाने प्रीती कर आणि जशी स्वतःवर तशी
तुझ्या शेजाच्यावर प्रीती कर, यापेक्षा दुसरी मोठी आज्ञा नाही .

मध्यस्थीच्या प्रार्थना

प्रतिसादः हे प्रभो, तुझ्या आत्म्याचा प्रकाश पाठव .

आपल्या सर्वाच्या हृदयात नवीन प्रकाश देण्यासाठी पवित्र आत्मा पाठवणाऱ्या पित्याकडे आपण प्रार्थना करू
या . **प्रतिसादः** हे प्रभो, तुझ्या आत्म्याचा प्रकाश पाठव .

तुळ्या पुत्राच्या पुनरुत्थानाद्वारे, जग प्रकाशाने भरले आहे; तुळ्या आत्म्याच्या दानांद्वारे गिव्रस्तसभेवर तुळ्या प्रकाश पसरो . **प्रतिसाद:** हे प्रभो, तुळ्या आत्म्याचा प्रकाश पाठव .

तुळ्या पवित्र आत्म्याद्वारे येशूने शिष्यांना जे काही शिकविले ते सर्व शिष्यांना आठवले; गिव्रस्तसभेने तुळ्या शिकवणुकीशी निष्ठा राखावी म्हणून तुळ्या आत्म्याचा वर्षाव तिच्यावर कर . **प्रतिसाद:** हे प्रभो, तुळ्या आत्म्याचा प्रकाश पाठव .

हे सर्व राष्ट्रांच्या प्रकाशा, अंधकारात राहणाऱ्यांवर दृष्टी लाव; तूच एकमेव खरा देव आहेस हे स्वीकारण्यास त्यांची हृदये उघड . **प्रतिसाद:** हे प्रभो, तुळ्या आत्म्याचा प्रकाश पाठव .

आमच्या स्वर्गीय बापा ...

समारोपाची प्रार्थना:

हे सर्व सामर्थ्याच्या व दयेच्या देवा, तुळ्याच कृपेने तुझे लोक तुला स्तुतीयज्ञ व आराधना देतात; तू अभिवचन दिलेल्या आनंदार्पर्यत पोहचण्याच्या मार्गातील अडथळयांपासून आमचे रक्षण कर . ही प्रार्थना आम्ही आमच्या प्रभूगिव्रस्ताद्वारे करतो .

प्रतिसाद: आमेन .

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .